

امت کا اتفاق

خلاصہ المہند علی المہند

عقائد علماء السنۃ دیوبند

فخر احمد شین حضرت مولانا خلیل احمد سہارنپوری مدظلہ العالی

بابتام مولوی شیر محمد قاضی طیب مسجد قطب دہلی

ناشر احقر محمد حسین مقام گولپوری منسلح گورگاہ



Tel : 624 08 26

MAHIR AMLIYAT

SHAIKH ABDULALI AZAMI

ANSARI MOHALLA R. NO. 308/309.
NEAR KHOJA JAMAT KHANA, V.P.RD;
ANDHERI (W), BOMBAY-400 058.

شاهی کتب خانہ

اولی پور، نزد کوہ جماعت خانہ، انصاری محلہ، کلان پور ۳۰۸/۳۰۹
سارگئی، اندھری (و) بمبئی-۴۰۰ ۰۵۸

فہرست مضامین

- عقیدہ ۱۔ ۲۱، شد رحال سے متعلق سوال اور اس کا جواب ۸
- وہ حصہ جو زمین سے لگا حضور کا ۹
- عقیدہ ۲۔ ۳۰، توسل بالنبی صلی اللہ علیہ وسلم والاویار والصالین ۹
- عقیدہ ۵، حیات النبی صلی اللہ علیہ وسلم ۹
- عقیدہ ۶، حضور کی قبر کے پاس کھڑے ہو کے سلام پڑھنا قبر اطہر کے پاس دعا کہہ کر ۱۰
- عقیدہ ۷، رسول اللہ صلی اللہ علیہ وسلم پر بکثرت درود شریف بھیجنا ۱۱
- عقیدہ ۸، حضور کی قبر کی زیارت کو جانے تو منہ حضور کے چہرے کی طرف کرے ۱۸
- عقیدہ ۹، حضور قبر اطہر میں خصوصیت کے ساتھ باحیات ہیں۔ ۲۰
- عقیدہ ۱۰، حضور جس طرح دنیا میں زندہ رہے، اسی طرح برزخ میں زندہ ہیں۔ ۲۱
- عقیدہ ۱۱، صوفیہ کرام کے اشغال اور ان کے ائمہ پر بیعت کرنا اور ان سے فیوض حاصل کرنا ۲۲
- عقیدہ ۱۲، ۱۱، ۱۹، ۱۸، چاروں اماموں کی تقلید کا مکر ۲۳
- عقیدہ ۱۳، قادیانیوں کے بارے میں اہل السنۃ والجماعہ کا عقیدہ۔ ۲۳
- عقیدہ ۱۴، رسول اللہ صلی اللہ علیہ وسلم کو اپنے جڑے بھائی کے برابر سمجھنا ان کو ذاب اللہ منہ ۲۴
- عقیدہ ۱۵، رسول اللہ صلی اللہ علیہ وسلم کو مخلوقات میں سب سے زیادہ علم کا حامل ہونا ۲۴
- عقیدہ ۱۶، رسول اللہ صلی اللہ علیہ وسلم کا خاتم النبیین ہونا ۲۴
- عقیدہ ۱۷، شیطان ملعون کے علم سے متعلق براہین قاطعہ کی عبارت پر شبہ کا جواب ۲۵
- عقیدہ ۱۸، آنحضرت صلی اللہ علیہ وسلم کی ولادت پیر لینڈ کے ذکر کا محبوب و مستحب ہونا ۲۵
- عقیدہ ۱۹، آنحضرت کی آنکھ سوتی تھی دل نہیں سوتا تھا۔ ۲۵
- عقیدہ ۲۰، آنحضرت کا خواب بھی وحی تھا۔ ۲۶
- عقیدہ ۲۱، آنحضرت آگے سے بھی دیکھتے تھے اور پیچھے سے بھی دیکھتے تھے ۲۶
- عقیدہ ۲۲، رسول اللہ صلی اللہ علیہ وسلم کا سب سے افضل ہونا ۲۷
- عقیدہ ۲۳، عبدالوہاب نجدی کیسا تھا۔ ۲۷
- عقیدہ ۲۴، بزرگوں کی قبروں سے روحانی فیض پہنچنا۔ ۲۸
- عقیدہ ۲۵، حق تعالیٰ شانہ کے کلام میں کذب کا وہم کرنے والا بھی کافر ہے ۲۸

تصدیق مفتی محمد شفیع صاحب

بِسْمِ اللَّهِ الرَّحْمَنِ الرَّحِيمِ
 التَّحْمِيدُ لِلَّهِ وَكَفَى وَسَلَامٌ عَلَىٰ عِبَادِهِ الَّذِينَ اصْطَفَىٰ
 رسالہ عقائد علماء دیوبند مصنفہ عزیز محترم مولانا عبد الشکور صاحب کا
 کچھ ابتدائی صفحہ اچھڑنے دیکھا۔ میں اگرچہ طبعاً اس کو پسند نہیں کرتا، کہ عقائد علماء
 دیوبند کے عنوان سے کوئی کتاب لکھی جائے۔ جس سے نواقضوں کو یہ شبہ ہو سکتا
 ہے کہ ان کے عقائد کچھ مخصوص ہیں۔ حالانکہ علماء دیوبند کے عقائد تمام اہل سنت
 والجماعت کے مسلک عقائد ہیں۔ اس لئے بے کم و کاست ہم یہ کہہ سکتے ہیں کہ کتب
 عقائد اہل سنت والجماعت کو دیکھ لیجئے۔ جو عقائد ان تمام کتابوں میں صراحت
 کے ساتھ مذکور ہیں، علماء دیوبند انہیں عقائد کے زبردست حامل اور ان کے
 خلاف کرنے والوں کی تردید میں پیش پیش ہیں۔

لیکن چونکہ ایک خاص طبقہ نے عقائد اہل سنت والجماعت کو صرف علماء
 دیوبند کی طرف منسوب کر کے ان کو بدنام کرنے کی کوشش کی ہے۔ اس لئے
 اگر اسی نام سے اہل سنت والجماعت کے عقائد کو پیش کیا جائے تو خلوک و شبہات
 میں پڑنے والوں کے لئے نافع ہوگا۔

عزیز محترم مولانا عبد الشکور صاحب نے اسی کا اہتمام کر کے الحمد للہ ایک
 قوامی ضرورت کو پورا فرمایا۔ اللہ تعالیٰ جزائے خیر عطا فرمائیں اور رسالہ کو نافع
 مفید بنائیں۔

مقدمہ قاری محمد طیب صاحب

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي يُخَيِّطُ الْحَقَّ بِكَلِمَاتِهِ وَيُبْطِلُ
الْبَاطِلَ بِسَطَوَاتِهِ نَحْمَدُ الْمُؤْمِنِينَ وَقَالَ كَانَ حَقًّا
عَلَيْنَا نَحْمَدُ الْمُؤْمِنِينَ وَقَطَعُ كَيْدَ الْخَائِنِينَ فَقَطَعُ
دَابِرَ الْقَوْمِ الَّذِينَ ظَلَمُوا وَالْحَمْدُ لِلَّهِ رَبِّ الْعَالَمِينَ
وَالصَّلَاةُ وَالسَّلَامُ عَلَى مُفَرِّقِ فِرْقِ الْكُفْرِ وَالطُّغْيَانِ
وَمُشَرِّقِ جَبُوشِ بُغَاةِ الْقَرْنَيْنِ وَالشَّيْطَانِ - وَعَلَى
آلِهِ وَصَحْبِهِ أَشَدَّ أَسْعَى عَلَى الْكُفَّارِ وَرَحْمَةً بِفَضْلِهِمْ
تَرْبَهُمْ رُكْعًا سَجْدًا يَبْتَغُونَ فَضْلًا مِنْ اللَّهِ وَ
رَحْمَةً نَا - مَا تَعَاقَبَ النَّبِيُّ وَالْكَفَرُ وَالْإِيمَانُ
بَعْدَ الْحَمْدِ وَالصَّلَاةِ !

گزارش انگریزوں سے بعض احباب کا یہ امر اور تقاضہ تھا کہ اکابر علماء دیوبند
کے جو عقائد جو درحقیقت تمام اہل سنت والجماعت کے مسلم عقائد ہیں، ان کی متحقق
کتب المہندہ وغیرہ میں مفصل اور مبسوط طریقہ پر لکھے ہوئے ہیں۔ ان میں
سے اس وقت کے مناسب حال بعض اہم اور ضروری عقائد کا انتخاب کر کے
ان کو مختصر طریقہ پر ایک جگہ جمع کر دیا جائے۔ کیونکہ اس زمانہ میں عقائد اکابر سے
عوام تو کیا، اکثر نئے علماء اور طلبہ کرام بھی ناواقف ہوتے جا رہے ہیں۔ اور ان کے
نزویک دیوبندیت صرف بریوتیت کی تردید اور اس کی تعقیض کا ہی نام نہ
گیا ہے۔ اس کے سوا ان کو کچھ خبر نہیں کہ اکابر کا مسلک کیا ہے۔

اس وجہ سے یہ ہندو عقائد "المہند" دنیوہ کتب سے انتخاب کر کے جمع کر دیئے گئے ہیں اور چونکہ اس میں اختصار اور ناظرین کی سہولت و سہولت نظر ہے، لہذا "المہند" میں سے ایسے عقائد کو خطہ انداز کر دیا گیا ہے، جو بھٹکل اور قدسیں تھے یا وہ زیادہ وضاحت طلب تھے، البتہ باقتضای ضرورت و وقت بعض ایسے عقائد کا بھی ذکر کر دیا گیا ہے۔ جو "المہند" کے علاوہ اکابر کی دوسری کتابوں میں ملے ہیں اور بعض عقائد کے دلائل کی طرف بھی حسب اقتضای زمانہ مال مختصر طور پر اشارہ کر دیا گیا ہے۔ اس مختصر مجموعہ کا نام "عقائد اہل السنۃ والجماعۃ" معروف ہے "عقائد علماء دیوبند" تجویز کیا گیا ہے۔

یہ ایک واضح حقیقت ہے اور روشن صداقت ہے کہ حضرت مولانا محمد قاسم صاحب نانوتوی رحمۃ اللہ علیہ اور حضرت مولانا رشید احمد صاحب گنگوہی قدس سرہما حضرت شاہ ولی اللہ صاحب محدث دہلوی قدس سرہ، کے علمی خاندان کے ارشد تلامذہ میں سے تھے اور ۱۸۵۷ء کے بعد یہ دونوں حضرات ہندو پاک میں اس خاندان کے جائز طور پر علمی وارث قرار پائے اور بدعات کو مٹانے اور سنت مصطفوی صلی اللہ علیہ وسلم کا جہنڈا بلند کرنے کی خدمت انہی کے مقدس ہاتھوں میں دی گئی۔ جس کو دارالعلوم دیوبند نے بحمد اللہ پورا کیا اور بمصدق **وَمَثَلُ خَيْبَةِ خَيْبَةٍ كَشَعْبَةٍ خَيْبَةٍ أَصْلُهَا ثَابِتٌ وَفَرْعُهَا فِي سَمَاءٍ لَوْ تَوَقَّى أَكَلَهَا كُلٌّ حِينَ يَرِاذُنِي رَبُّهَا**

ہندوستان ہی میں نہیں، بلکہ روم و شام، عرب و عراق، کابل و قندھار، بخارا و خراسان، چین و تبت و نیرو، دنیا کے گوشہ گوشہ میں اس کا فیض جاری اور عام ہے۔ اس قبول عام اور نفع عظیم نیز احیاء سنت اور امانت بدعت کو دیکھ کر بعض "بدعت پسند حضرات" سے رہا نہ گیا اور وہ "علماء دیوبند" سے متنفر کرنے اور ان کو

بدنام کرنے کے لیے طرح طرح کے علم عقائد اور نظریات کا الزام ان پر لگانا شروع کر دیا۔

”بدعت پسند حضرات“ کی اس کارروائی کی خہرجب بعض علماء مدینہ منورہ زادہم اللہ ثرنا، کو ہوئی تو انہوں نے چھبیس سوالات حضرات علماء دیوبند کی خدمت میں لکھ کر بھیجے اور ان کے جوابات طلب کئے۔ چنانچہ فخر العلماء المتکلمین، شیخ المحدثین۔ حضرت مولانا فیل احمد صاحب مدرس مدرسہ مظاہر علوم سہارنپور قدس سرہ، نے ان سوالات کے جوابات عربی میں تحریر فرمائے۔ اور ان کو اس وقت کے اکابر علماء دیوبند دکن میں نصیب سے شیخ الہند مولانا محمود الحسن صاحب، حضرت مولانا احمد حسن صاحب امروہی حضرت مولانا شاہ عبد الرحیم صاحب رائے پوری، حکیم الامت۔ حضرت مولانا اشرف علی صاحب بھٹانوی اور حضرت مولانا مفتی محمد کفایت اللہ صاحب دہلوی قابل ذکر ہیں، کی تصدیقات سے مزین کرا کر علماء حرمین شریفین کی خدمت میں بھیج دیا، تو علماء حرمین شریفین نیز ممبر و شام اور حلب و دمشق کے علماء کرام نے بھی ان جوابات کی تصحیح اور تصدیق فرمائی اور یہ لکھ دیا کہ یہ عقائد صحیح ہیں۔ اسی مجموعہ سوالات و جوابات اور ان کی تصدیقات کا نام ”المہند علی النفاذ معروف“ بہ التصدیقات لدفع التلبیسات ہے۔ یہ مجموعہ ۱۳۲۵ھ میں مرتب کیا گیا تھا۔ اس مجموعہ کے مندرجہ عقائد کی چونکہ صرف یہی حیثیت نہیں ہے کہ وہ کسی فرد یا ایک شخص کی انفرادی رائے یا ذاتی عقیدہ ہے اور نہ ان عقائد کی خدا نخواستہ یہ حیثیت ہے کہ ان کو غیر واقعی اور غیر تحقیقی سمجھتے ہوئے اہل بدعت کے جواب میں محض رفع الزام اور دفع الوقتی کے طور پر لکھ دیا گیا ہو۔ جیسا کہ سنا گیا ہے کہ بعض لوگ ایسا کہہ دیتے ہیں کیونکہ اس صورت میں اکابر

کی دیانت مجروح ہو جاتی ہے اور ان پر سخت الزام آتا ہے کہ انہوں نے غلط اور خلاف حق سمجھتے ہوئے ان عقائد کا اظہار کر دیا۔ یہی تو اہل بدعت کا ان پر الزام ہے۔ اس لئے یہ کہنا اکابر کی کھلم کھلا توہین کرنا اور ان کو بر ملا کتمان حق کا مجرم ٹھہرانا ہے۔ اس سے بڑھ کر اکابر کی توہین اور کیا ہو سکتی ہے بلکہ ان عقائد کو علماء مدینہ منورہ کے سوالات کی بدکشی میں اس وقت کے اکابر دیوبند کے تحقیقی مسلک کے طور پر اور وہ بھی بحیثیت ”جماعتی مسلک دیوبند“ کے پیش کیا گیا۔ اس لئے یہ مجموعہ علماء دیوبند کے عقائد کے معلوم کرنے کے لئے ایک تحریری دستاویزات متفقہ مسلکی وثیقہ ہے اور ”مسلک دیوبند“ کے دیکھنے اور جانچنے کے لئے بمنزلہ آئینہ اور کسوٹی کے ہے اور ساتھ ہی یہ ہر اس شخص کا جواب بھی ہے جو ”علماء دیوبند“ کی طرف کسی بھی عقیدہ کو غلط طور پر منسوب کرے۔ ”المہند“ کے ملاحظہ سے واضح ہے کہ ”علماء دیوبند“ کے عقائد و اعمال قرآن و حدیث کے بالکل موافق ہیں اور ان کا سلوک و تصوف عین سنت کے مطابق ہے اور یہ حضرات نہایت درجہ کے پختہ فہمی اور اہل السنۃ والجماعت ہیں۔ ان کا کوئی عقیدہ قرآن و سنت کے خلاف نہیں ہے۔

مگر افسوس سے کہنا پڑتا ہے کہ اس زمانہ میں بعض وہ حضرات جن کو تلمذ اور شاگردی کا انتساب بھی علماء دیوبند کے ساتھ حاصل ہے اور اسی لئے وہ اپنے کو دیوبند کی طرف منسوب کرتے اور دیوبندی کہلاتے ہیں، لیکن اس کے باوجود عقائد دیوبند کی اس ملکی دستاویز اور وثیقہ کے مندرجات سے ان کو نہ صرف اختلاف ہی ہے، بلکہ وہ ”علماء دیوبند“ کے ان ”اجماعی عقائد“ کے خلاف علی الاعلان تحریر و تقریریں صرف ہیں اور طرفہ تماشہ یہ کہ پھر بھی وہ اپنے آپ کو دیوبندی کہلانے کی اصرار کرتے ہیں۔

اس لئے اس رسالہ "عقائد علماء دیوبند" میں اکثر و بیشتر عقائد المہند
سے بھی لئے گئے ہیں اور اس کا حوالہ بھی دے دیا گیا ہے۔ مگر اختصار کے
سبب اس میں سے سوالات کو بالکل حذف کر دیا گیا ہے۔ اور جوابات میں
بھی انتخاب سے کام لیا گیا ہے اور ان کو "عقیدہ" کے عنوان سے بیان کر دیا
گیا ہے۔ اور جو عقیدہ کسی کتاب سے لیا گیا ہے، اس کے ساتھ اس کا حوالہ
درج کر دیا گیا ہے۔

"عقائد علماء دیوبند" کے ملاحظہ سے جہاں یہ معلوم ہوگا کہ علماء دیوبند کے
عقائد بالکل وہی ہیں جو تمام اہل سنت والجماعت کے مسلمہ میں اور اہل سنت
کے خلاف علماء دیوبند کے اپنے مخصوص عقائد کچھ نہیں ہیں، بلکہ اہل سنت والجماعت
کے عقائد کا ہی دوسرا نام "عقائد علماء دیوبند" ہے۔

اسی طرح یہ بھی واضح ہوگا کہ اصلی دیوبندیت کیا ہے اور اس زمانہ میں بعض
مقررین جن عقائد کو علماء دیوبند کی طرف منسوب کر رہے ہیں اور دیوبندیت کی
جو تصویر اور اس کا جو نقشہ وہ عوام کے سامنے پیش کر رہے ہیں، جس سے روز بروز
لوحش اور تنفر بڑھتا جا رہا ہے اور کشیدگی زیادہ ہوتی جا رہی ہے اسکو اصل
دیوبندیت سے دور کا بھی واسطہ نہیں ہے۔ اور یہ تصویر اور نقشہ حقیقت
حال کے بالکل برعکس اور واقعہ کے قطعا بر خلاف ہے۔

اللہ تعالیٰ ہم سب کو عقائد حقہ اختیار کرنے اور اپنی مرضیا پر چلنے کی توفیق عطا فرمائیں۔

وہو الموفق والنمیعین !

اب آگے "عقائد علماء دیوبند" لکھے جاتے ہیں۔ ان کو ملاحظہ فرمایا جائے

فقط - ! محمد طیب مہتمم دارالعلوم دیوبند

وارد حال، لاہور۔

بِسْمِ اللَّهِ الرَّحْمَنِ الرَّحِيمِ
نَعْمَدُهُ وَنُصَلِّي عَلَى رَسُولِهِ الْكَرِيمِ

عقائد علماء دیوبند

عقیدہ ۱:۵

ہمارے نزدیک اور ہمارے مشائخ کے نزدیک زیارتِ قبر
سید المرسلین صلی اللہ علیہ وسلم (ہماری جان آپ پر قربان) اعلیٰ درجہ کی قربت اور
نہایت ثواب اور سبب حصول درجات ہے، بلکہ واجب کے قریب ہے۔
گوشتِ رحال اور بزدل جان و مال (یعنی کچا دے کئے اور جان و مال کے خرچ
کرنے) سے نصیب ہو! (المہند صفحہ ۱۰)

عقیدہ ۲:۵

اور سفرِ مدینہ منورہ علی صاحبہا الصلوٰۃ والسلام کے وقت آنحضرت صلی اللہ
علیہ وسلم کی زیارت کی نیت کرے اور ساتھ ہی مسجد نبوی اور دیگر مقامات
زیارت گاہ ہلے متبرکہ کی بھی نیت کرے۔ بلکہ بہتر یہ ہے کہ جو علامہ ابن ہمام
نے فرمایا ہے کہ خالص قبر شریف کی نیت کرے۔ پھر وہاں حاضر ہوگا، تو
مسجد نبوی کی بھی زیارت حاصل ہو جائے گی۔ اس صورت میں جناب
رالتما صلی اللہ علیہ وسلم کی تعظیم زیادہ ہے۔ اور اس کی موافقت خود حضرت
صلی اللہ علیہ وسلم کے ارشاد سے ہو رہی ہے کہ
جو میری زیارت کو آیا کہ میری زیارت کے سوا کوئی حاجت

اس کو نہ لائی ہو تو مجھ پر حق ہے کہ قیامت کے دن اس
کا شفیع بنوں۔
(المہند صفحہ ۱۱)

عقیدہ ۲: ۵

وہ حصہ زمین ہو جناب رسول اللہ صلی اللہ علیہ وسلم کے اعزاء مبارک کو مس کیے
ہوئے ہے۔ (یعنی چھوئے ہوئے ہے) علی الاطلاق افضل ہے۔ یہاں
تک کہ کعبہ اور عرش و کرسی سے بھی افضل ہے۔ (المہند ص ۱۱ زبدۃ المناک حضرت گنگوہیؒ)

عقیدہ ۳: ۵

ہمارے نزدیک اور ہمارے مشائخ کے نزدیک دعاؤں میں انبیاء علیہم السلام
اور صلی و اولیاء شہداء و صدیقین کا توسل جائز ہے۔ اُن کی حیات میں بھی اور ان کی
وفات کے بعد بھی۔ اس طریقہ پر کہ، کہے: یا اللہ! میں بوسیر فلاں بزرگ کے تجھ
سے دعا کی قبولیت اور حاجت برآری چاہتا ہوں، یا اسی جیسے اور کلمات کہے۔
(المہند ص ۱۱، اور فتاویٰ رشیدیہ ص ۱۱)

عقیدہ ۵: ۵

آنحضرت صلی اللہ علیہ وسلم کی قبر شریف کے پاس حاضر ہو کر شفاعت کی درخواست
کنا اور یہ کہنا بھی جائز ہے کہ حضرت میری مغفرت کی شفاعت فرمائیں!۔
(فتاویٰ رشیدیہ ص ۱۱، فتح القدیر ج ۱ ص ۳۳ اور طحاوی علی المرقی ص ۱۴)
نیز حضرت گنگوہیؒ تحریر فرماتے ہیں۔
”پھر حضرت صلی اللہ علیہ وسلم کے دیر سے دعا کرے اور شفاعت پاتے ہے“

يَا رَسُولَ اللَّهِ! أَسْأَلُكَ
الْشَّفَاعَةَ وَأَتَوَسَّلُ بِكَ إِلَى
إِلَهِ فِي أَنْ أَمُوتَ مُسْلِمًا
عَلَى مِلَّتِكَ وَسُنَّتِكَ -

اے اللہ کے رسول! میں آپ سے شفاعت
کا سوال کرتا ہوں اور آپ کو اللہ تعالیٰ
کے یہاں بطور وسیلہ پیش کرتا ہوں کہ
میں بحالت اسلام آپ کی ملت اور
سنت پر مریں!

عقیدہ ۵: ۶

اگر کوئی شخص آنحضرت صلی اللہ علیہ وسلم کی قبر مبارک کے پاس سے صلوٰۃ و سلام
پڑھے تو اس کو آپ خود بنفس نفیس سنتے ہیں۔ اور دُور سے پڑھے ہوئے صلوٰۃ و سلام
کو فرشتے آپ تک پہنچاتے ہیں۔ (المطحاوی علی المراتی ص ۴۴۸)

حضرت مولانا رشید احمد صاحب گنگوہی فرماتے ہیں:-

”انبیاء علیہم السلام کو اسی وجہ سے مستثنیٰ کیا ہے کہ ان کے سماع (سننے)
میں کسی کو اختلاف نہیں۔“ (فتاویٰ رشیدیہ ص ۱۱)

حضرت مولانا خلیل احمد صاحب سہارنپوری فرمایا کرتے تھے:-
”آنحضرت صلی اللہ علیہ وسلم حیات میں لہذا پست آواز سے سلام کرتا
چاہیے مسجد نبوی کی حد میں کتنی ہی پست آواز سے سلام عرض کیا
جائے، اس کو حضرت صلی اللہ علیہ وسلم خود سنتے ہیں۔“

(تذکرۃ الخلیل ص ۲۰۶)

حضرت حکیم الامت مولانا اشرف علی صاحب تھانویؒ لکھتے ہیں:-

”سلام سننا نزدیک سے خود اور دُور سے بذریعہ ملائکہ (اور اسلام
کا جواب دینا یہ تو دائمی ہمیشہ ثابت ہیں۔ انشاء الطیب ص ۲۹)

حضرت گنگوہیؒ کی عہدستہ بالا سے یہ بات بھی واضح ہے کہ حضرات انبیاء علیہم السلام کے سماع عند القبر میں کسی کو اختلاف نہیں۔

حضرت ابو ہریرہؓ فرماتے ہیں کہ آنحضرت صلی اللہ علیہ وسلم نے فرمایا،

لِيَهْبِطَنَّ عَيْسَى ابْنُ مَرْيَمَ حَكَمًا وَإِمَامًا مُقْسِطًا وَلَيَسْلُكَنَّ فَجًّا حَاجًّا أَوْ مُعْتَمِرًا وَلِيَأْتِيَنَّ قَبْرِي حَتَّى يُسَلِّمَ عَلَيَّ وَلَعَلَّ مُرَدَّنًى عَلَيْهِ	البتہ منور عیسیٰ ابن مریم علیہما السلام نازل ہوں گے۔ منصف اور امام عادل ہوں گے اور البتہ وہ فوج (جگہ) کا ناہیہ کے راستہ پر حج یا عمرہ کے لئے چلیں گے اور بلاشبہ وہ میری قبر پر آئیں گے۔ اور یہاں تک کہ وہ مجھے سلام کہیں گے اور میں اُن کے سلام کا ضرور جواب دوں گا
--	---

(الجامع الصغیر) وقال صحیحہ!

فائدہ

یہ روایت مسند احمد ج ۲ - صفحہ ۲۹ اور مستدرک حاکم ج ۲ صفحہ ۵۹۵ میں بھی ہے اور حاکمؒ اور علامہ ذہبیؒ دونوں نے اس کو صحیح کہا ہے۔ جب اس وقت آنحضرت صلی اللہ علیہ وسلم حضرت عیسیٰ علیہ السلام کا سلام نہیں گئے اور اس کا جواب مرحمت فرمائیں گے۔ کیونکہ سماع سلام کے بغیر جواب دینے کی کوئی صورت نہیں ہے تو اب عند القبر صلوٰۃ و سلام کا سننا اور اس کا جواب دینا کیوں ناممکن ہے اور حضرت عیسیٰ علیہ السلام کے سماع سلام کو خصوصیت اور اجاز پر اس لئے محمول نہیں کیا جاسکتا۔ کہ حدیث

میں ہر اس شخص کے صلوٰۃ و سلام کو خود بنفس نقیس سننے کی خبر آپ نے دی ہے جو آپ پر آپ کی قبر مبارک کے پاس سے صلوٰۃ و سلام پڑھتا ہو۔

اور اس حدیث کی سند کے بارے میں شیخ ابن حجر فتح الباری ج ۶ صفحہ ۲

میں اور حافظ سخاوی القول البدیع ص ۱۱۷ میں اور علامہ علی قادری مرتب ج ۲ ص ۲۱۱ میں اور علامہ شبیر احمد عثمانی فتح الملہم ج ۱ ص ۲۳۲ میں فرماتے ہیں کہ :-
 "یہ سند جمید ہے اور محدثین کرام کے نزدیک ایسی سند کے حجت ہونے میں کوئی کلام نہیں ہے۔ خاص کر جب کہ امت مسلمہ کا اجماع اور تعامل بھی اس کی تائید کر رہا ہے۔"

عقیدہ : ۷

ہمارے نزدیک اور ہمارے مشائخ کے نزدیک حضرت صلی اللہ علیہ وسلم اپنی قبر میں زندہ ہیں اور آپ کی حیات دنیا کی سی ہے بلا مکلف ہونے کے یہ حیات نفوس ہے۔ آنحضرت اور تمام انبیاء علیہم السلام اور شہداء کے ساتھ برزخی نہیں ہے جو حاصل ہے، تمام مسلمانوں بلکہ سب آدمیوں کو۔ چنانچہ علامہ سیوطی نے اپنے رسالہ "انباء الاذکیاء بحیوۃ الانبیاء" میں تصریح لکھا ہے۔ چنانچہ فرماتے ہیں کہ :

"علامہ تقی الدین سبکی نے فرمایا ہے کہ انبیاء و شہداء کی قبر میں حیات ایسی ہے۔ جیسی دنیا میں تھی اور موسیٰ علیہ السلام کا اپنی قبر میں نماز پڑھنا اس کی دلیل ہے۔ کیونکہ نماز زندہ جسم کو چاہتی ہے۔"

پس اس سے ثابت ہوا کہ حضرت صلی اللہ علیہ وسلم کی حیات دنیوی ہے اور اس معنی کو برزخی بھی ہے کہ عالم برزخ میں حاصل ہے اور ہمارے شیخ مولانا محمد قاسم صاحب قدس سرہ کا اس مبحث میں ایک مستقل رسالہ بھی ہے۔ نہایت دقیق اور انوکھے طرز کا بے مثل۔ جو طبع ہو کر لوگوں میں شائع ہو چکا ہے۔ اس کا نام "آب حیات" ہے۔ (المہند ص ۱۴)

”مبارک بالائین“ نماز زندہ جسم کو چاہتی ہے۔ کے بعد یہ لکھنا کہ
 اس سے ثابت ہوا کہ حضرت صلی اللہ علیہ وسلم کی حیات دنیوی ہے۔
 صاف طعنہ پر اس کی دلیل ہے کہ دنیوی حیات سے اکابر دیوبند سے
 مراد یہ ہے یہ حیات اس دنیوی جسم مبارک میں ہے اور اس دنیوی حیات
 کے اثبات کا مطلب یہ ہے کہ قبر مبارک میں اسی دنیا والے جسد اطہر کے ساتھ
 آپ کی روح اقدس کا ایسا تعلق ہے کہ جس کی وجہ سے اس بدن اطہر میں حیات
 اور زندگی حاصل ہے اور یہ صرف روح مبارک کی زندگی نہیں ہے، لیکن اس سے
 اکابر رحمہم اللہ تعالیٰ کا یہ مقصد ہرگز نہیں ہے کہ عالم برزخ میں اس حیات جسدی
 کے لئے دنیوی حیات کے جملہ لوازمات ثابت ہیں اور یہ کہ آپ کو کھانے
 پینے وغیرہ کی جس طرح دنیا میں حاجت ہوتی ہے اس طرح قبر اطہر میں بھی ہوتی
 ہے، لیکن چونکہ دنیوی حیات کی طرح انبیاء علیہم السلام کو اس قبر شریف والی
 حیات میں بھی ادراک اور علم اور شعور حاصل ہوتا ہے۔ اس لئے ان اہم امور
 کے حاصل ہونے کی وجہ سے اس حیات کو بھی دنیوی حیات کہہ دیا جاتا ہے۔
 حضرت انس رضی اللہ عنہ روایت فرماتے ہیں کہ آنحضرت صلی اللہ علیہ وسلم
 نے فرمایا ہے۔

الْأَنْبِيَاءُ أَحْيَاءُ فِي قُبُورِهِمْ يُصَلُّونَ
 حضرات انبیاء علیہم السلام اپنی قبور
 میں زندہ ہیں اور نمازیں پڑھتے ہیں۔

اس حدیث کو امام بیہقی، علامہ سبکی کے علاوہ امام ابویعلیٰ نے بھی روایت
 فرمایا ہے۔ ابویعلیٰ کی اس حدیث کی سند کے بارہ میں علامہ بیہقی فرماتے ہیں۔
 ابویعلیٰ کی سند کے سب راوی ثقہ ہیں

علامہ غزالی لکھتے ہیں :-

وهو حديث صحيح یہ حدیث صحیح ہے !

(السراج المنير ج ۲ ص ۱۳۲)

علامہ ابن حجر نے فرمایا ہے -

وصححه البيهقي امام بیہقی نے اس کو صحیح کہا ہے -

(فتح الباری ج ۶ ص ۲۵۲)

حضرت علامہ قاری فرماتے ہیں - صحیح خبر الانبیاء اَحْیَاءُ
فِي قُبُورِهِمْ حدیث صحیح ہے - (مرقا ص ۲۱۲)

علامہ انور شاہ صاحب فرماتے ہیں -

ووافقه الحافظ في المجلد السادس (فيض الباری ج ۲ ص ۶۲)

"امام بیہقی کی تصحیح پر حافظ ابن حجر نے اتفاق کیا ہے :- اور اس حدیث کی مراد بیان فرماتے ہوئے، حضرت علامہ انور شاہ صاحب فرماتے ہیں -

ولعل المراد بحديث الانبياء احياء في قبورهم
يصلون انهم بقوا على هذه الحالة ولم تسلب عنهم الخيرية الاسلام ص ۲۷

الْأَنْبِيَاءُ أَحْيَاءُ فِي قُبُورِهِمْ کی حدیث سے شاید یہ مراد ہو کہ وہ اسی (دنوی) حالت پر باقی رکھے گئے ہوں اور یہ حالت ان سے منسوب نہیں کی گئی - نیز فرماتے ہیں، یسید بقولہ الانبیاء مجموعہ اشخاص لا ارواح فقط (خیرۃ الاسلام ص ۲۷) الانبیاء اَحْیَاءُ سے حضرات انبیاء علیہم السلام کے مجموعہ اشخاص مراد ہیں، فقط ارواح یعنی انبیاء علیہم السلام اپنے اجسام مبارکہ کے ساتھ زندہ ہیں -

- شیخ الاسلام علامہ شبیر احمد عثمانی اس حدیث کی تصحیح پر حافظ ابن حجر

کی تائید کرتے ہیں۔ (فتح الملہم ج ۱ ص ۱۲۹) نیز فرماتے ہیں:

ان النبی صلی اللہ علیہ وسلم حی کما تقرروا نہ صلی اللہ علیہ وسلم یصلی فی قبرہ باذان واقامة (فتح الملہم ج ۱ ص ۱۲۹)
 آنحضرت صلی اللہ علیہ وسلم زندہ ہیں۔
 جیسا کہ اپنی جگہ یہ ثابت ہے اور آپ
 اپنی قبر میں اذان و اقامت سے نماز
 پڑھتے ہیں۔

حضرت علامہ انور شاہ صاحب بھی اسی طرح فرماتے ہیں:

ان کثیرا من الاعمال قد ثبتت فی القبور کالاذان والاقامة عند الدار وقراءة القرآن عند الترمذی فیض الباری ج ۱ ص ۱۸۲
 آنحضرت صلی اللہ علیہ وسلم زندہ ہیں۔
 جیسا کہ اپنی جگہ یہ ثابت ہے اور آپ
 اپنی قبر میں اذان و اقامت سے نماز
 پڑھتے ہیں۔

قبروں میں بہت سے اعمال کا ثبوت ملتا ہے جیسے اذان و اقامت کا ثبوت
 دارمی کی روایت میں اور قرأت قرآن کا ترمذی کی روایت میں۔

عقیدہ زیر بحث میں مسلک دیوبند تو المہند کی عبادت سے ہی پوری طرح
 عیاں ہے اور بطور بالا میں اس مسلک کی دلیل کی طرف کسی قدر اجمالی طور پر اشارہ
 ہو گیا ہے۔ اب تائید کے لیے بعض اکابر دیوبند کی مزید تصریحات بھی اس عقیدہ
 پر پیش کی جاتی ہیں۔

حجۃ الاسلام حضرت مولانا محمد قاسم صاحب نانوتوی فرماتے ہیں۔

"ارواحِ انبیاء کو بدن کے ساتھ علاقہ بدستور رہتا ہے، پر اطراف و
جوانب سے سمٹ آتی ہے۔" (جمال قاسمی ص ۱۳)

اور فرماتے ہیں۔

"رسول اللہ صلی اللہ علیہ وسلم ہنوز قبر میں زندہ ہیں اور مثل گوشت نشینوں
اور چمکڑوں کے عزت گزریں۔ جیسے ان کا مال قابلِ اجرائے حکم
میراث نہیں ہوتا، ایسے ہی آپ کا مال بھی محلِ توریت نہیں۔"
(آبِ حیات ص ۲)

نیز فرماتے ہیں:-

"انبیاء کو ابدانِ دنیا کے حساب سے زندہ سمجھیں گے پر
حسبِ ہدایت کُلُّ نَفْسٍ ذَا نَفْسٍ الْمَوْتِ اور اِنَّكَ مَيِّتٌ
وَاِنَّهُمْ مَيِّتُونَ۔ تمام انبیاء کرام علیہم السلام خاص کر حضرت سرور
کائنات صلی اللہ علیہ وسلم کی نسبت موت کا اعتقاد بھی ضروری ہے؛
(لطائفِ قاسمیہ ص ۴)

قلب الارشاد حضرت مولانا رشید احمد گنگوہی صاحب فرماتے ہیں
ولانا النبیین صلوات اللہ
علیہم اجمعین لما کانوا
احیاء فلا معنی لتواریث
الاحیاء منهم۔
چونکہ انبیاء علیہم السلام سب کے سب
زندہ ہیں۔ اس لیے ان کی آگے وراثت
چلنے کا سوال ہی پیدا نہیں ہوتا۔
(الکواکب الدری جلد ۱، ص ۴۴)

اور فرماتے ہیں۔

"آپ اپنی قبر شریف میں زندہ ہیں۔ نبی اللہ صلی اللہ علیہ وسلم نے اپنے
مضمونِ حیات کو بھی مولوی محمد قاسم صاحب سلمہ اللہ نے اپنے

رسالہ آب حیات میں بمالامزید علیہ ثابت کیا ہے۔

(ہدایہ شیوس ۱۸)

حکیم الامت حضرت مولانا اشرف علی صاحب کھانوی فرماتے ہیں۔
 حضور اقدس صلی اللہ علیہ وسلم کی قبر مبارک کے لئے بہت کچھ شرف
 حاصل ہے کیونکہ جسد اطہر اس کے اندر موجود ہے۔ بلکہ حضور خود معنی
 جسد مع تبس الروح اس کے اندر تشریف رکھتے ہیں۔ کیونکہ آپ
 قبر میں زندہ ہیں۔ قریب قریب تمام اہل حق اس پر متفق ہیں۔
 صحابہ کا بھی یہی اعتقاد ہے۔ حدیث میں بھی نص ہے۔ ان نبی
 اللہ صلی فی قبرہ یرزق کہ آپ اپنی قبر تشریف میں زندہ ہیں اور
 اور آپ کو رزق بھی پہنچتا ہے۔ (الجبور ص ۱۴۹)

اور دوسرے مقام پر فرماتے ہیں،

”حضور کے لئے بعد وفات کے بھی حیات برزخی ثابت ہے
 اور وہ حیات شہداء کی حیات برزخی سے بھی بڑھ کر ہے اور اتنی
 قوی ہے کہ حیات ناسوتی کے قریب قریب ہے۔ چنانچہ بہت
 سے احکام ناسوت کے اس پر متفرع بھی ہیں۔ دیکھئے زندہ مرد
 کی بیوی سے نکاح جائز نہیں ہے۔ حضور صلی اللہ علیہ وسلم کی
 ازواج مطہرات سے بھی نکاح جائز نہیں اور زندہ کی میراث تقسیم
 نہیں ہوتی۔ حضور کی بھی میراث تقسیم نہیں ہوتی اور حدیثوں میں
 صلوٰۃ و سلام کا سماع وارد ہوا ہے۔“ (الطہور ص ۴۹)

حضرت مولانا سید حسین احمد صاحب مدنی تحریر فرماتے ہیں۔
 ”وہ (وہابی) وفات غابری کے بعد انبیاء علیہم السلام کی حیات

ہیں۔ وہ اس مسئلہ میں دیوبند کے مسلک سے ہٹے ہوئے ہیں :
(الصديق مذکور)

مفتی دارالعلوم دیوبند حضرت مولانا سید مہدی حسن صاحب دامت فیوضہم، تحریر فرماتے ہیں۔

۱۔ آنحضرت صلی اللہ علیہ وسلم اپنے مزار مبارک میں بجسہ موجود اور حیات ہیں۔ آپ کے مزار مبارک کے پاس کھڑا ہو کر جو سلام کرتا اور درود پڑھتا ہے، آپ خود سنتے ہیں اور سلام کا جواب دیتے ہیں۔
(الصديق مذکور)

شیخ الحدیث جامعہ اشرفیہ لاہور حضرت مولانا محمد ادریس صاحب رحمۃ اللہ علیہ لکھتے ہیں :
تمام اہل سنت کا اجماعی عقیدہ ہے کہ حضرات انبیاء کرام علیہم الصلوٰۃ والسلام وفات کے بعد اپنی قبروں میں زندہ ہیں اور نماز و عبادت میں مشغول ہیں اور حضرات انبیاء کرام علیہم السلام، کی یہ برزخی حیات اگرچہ ہم کو محسوس نہیں ہوتی، لیکن بلاشبہ یہ حیات حسی اور جسمانی ہے۔ اس لئے کہ روحانی اور معنوی حیات تو عامہ مومنین بلکہ ارواح کفار کو بھی حاصل ہے۔
(حیات نبوی ص ۲)

عقیدہ ۸:۵

اولیٰ اور بہتر یہی ہے کہ قبر ثمر لطف کی زیارت کے وقت چہرہ مبارک کی طرف منہ کر کے کھڑا ہونا چاہیئے۔ اور یہی ہمارے نزدیک معتبر ہے اور اسی پر ہمارا اور ہمارے مشائخ کا عمل ہے۔ اور یہی حکم دعا مانگنے کا ہے۔ بیسا کر امام مالک سے مروی ہے۔ جبکہ وقت کے خلیفہ نے ان سے مسئلہ دریافت کیا تھا اور اسکی

جہانی اور بقاء ملاقات بین الروح والجسم کے منکر ہیں اور یہ حضرات
 (علمائے دیوبند) صرف اس کے قائل ہی نہیں بلکہ ثابت بھی ہیں
 اور بڑے زور شور سے اس پر دلائل قائم کرتے ہوئے متعدد رسائل
 اس بارہ میں تصنیف فرما کر شائع کر چکے ہیں :

(نقش حیات ص ۱۰۳)

مفتی پاکستان حضرت مولانا مفتی محمد شفیع صاحب دامت برکاتہم (کراچی) (سابق
 مفتی دارالعلوم دیوبند) تحریر فرماتے ہیں -

”جمہور امت کا عقیدہ اس مسئلے میں یہی ہے کہ آنحضرت صلی اللہ
 علیہ وسلم اور تمام انبیاء علیہم السلام برزخ میں جسد عنفوری کے
 ساتھ زندہ ہیں۔ ان کی حیات برزخی صرف روحانی نہیں بلکہ جہانی
 حیات ہے جو حیات دنیوی کے بالکل مماثل ہے۔ بجز اس کے
 کہ وہ احکام کے مکلف نہیں :
 آگے لکھتے ہیں -

”خلاصہ یہ ہے کہ انبیاء علیہم السلام کی حیات بعد الموت حقیقی
 جہانی مثل حیات دنیوی کے ہے۔ جمہور امت کا یہی عقیدہ ہے
 اور یہی عقیدہ میرا اور سب بزرگان دیوبند کا ہے“

(ماہنامہ الصدیق، ملتان، جمادی الاولیٰ ۱۳۷۸ھ)

مقدم العلماء حکیم الاسلام حضرت مولانا قاری محمد طیب صاحب مدنیو ضہم تحریر فرماتے ہیں
 اقرار اور احقر کے مشائخ کا مسلک وہی ہے جو المہند میں بالتفصیل مرقوم
 ہے، یعنی برزخ میں جناب رسول اللہ صلی اللہ علیہ وسلم اور تمام
 انبیاء علیہم السلام بجسد عنفوری زندہ ہیں۔ جو حضرات اس کے خلاف

تصریح مولانا گنگوہی اپنے رسالہ زبدۃ المناکب میں کر چکے ہیں۔ (المہند ص ۱۵)

عقیدہ ۹:

ہمارے نزدیک آنحضرت صلی اللہ علیہ وسلم اسی طرح جملہ انبیاء علیہم السلام اپنی قبروں میں زندہ ہیں۔ نماز پڑھتے ہیں۔ سخن و علم سے موصوف ہیں اور آپ پر اُمت کے اعمال پیش کئے جاتے ہیں اور آپ کو صلوٰۃ و سلام پہنچائے جاتے ہیں۔ (طبقات الشافعیہ ج ۴ ص ۲۸۲)

آنحضرت صلی اللہ علیہ وسلم پر امت اجابت کے اعمال کا فرشتوں کے ذریعہ اجمالی طوع پر پیش کیا جانا مند بزار کی صحیح حدیث سے ثابت ہے۔

علامہ عثمانیؒ اس حدیث کے متعلق فرماتے ہیں: "اس کی سند عمدہ ہے" (فتح الملہم ج ۱ ص ۴۱۳)

حضرت مولانا غلیل احمد صاحب سہارنپوریؒ برائین قاطعہ (جس کی تصدیق حرفاً بحرفاً بغور ملاحظہ فرما کر حضرت گنگوہیؒ نے فرمائی ہے) میں فرماتے ہیں: "اور صلوٰۃ و سلام ملائکہ پہنچاتے ہیں اور اعمال اُمت آپؐ پر پیش ہوتے ہیں" (برائین ص ۲۰)

علیم الامت حضرت بھٹانویؒ فرماتے ہیں۔

مجموعہ روایات سے علاوہ فضیلتِ حیات اور اکرام ملائکہ کے برزخ میں آپ کے یہ مشاغل ثابت ہوتے ہیں۔ اعمالِ امت کا ملاحظہ فرمانا، نماز پڑھنا الخ (نشر الطیب ص ۲۹)

ان عبارات سے صاف واضح ہو رہا ہے کہ صلوٰۃ و سلام کے علاوہ بھی برزخ میں آنحضرت صلی اللہ علیہ وسلم پر اعمالِ امت پیش ہوتے ہیں اور صلوٰۃ و

سلام کے پہنچنے کا مطلب یہ ہے کہ فرشتے آپ کو اطلاع دیتے ہیں۔ جیسا کہ دوسرے اعمال امت کی بھی اطلاع دیتے ہیں۔ آج کل صلوٰۃ و سلام کے پہنچنے کی جو یہ مراد بتلائی جا رہی ہے، کہ صلوٰۃ و سلام کا ثواب آپ کو پہنچ جاتا ہے، یہ اجماع امت کے خلاف ہے۔

عقیدہ ۱۰۱

ہمارے نزدیک آنحضرت صلی اللہ علیہ وسلم (اسی طرح تمام انبیاء علیہم السلام) وفات کے بعد بھی اپنی قبور مبارکہ میں اسی طرح حقیقتاً نبی اور رسول ہیں۔ جس طرح وفات سے قبل ظاہری حیات مبارکہ میں تھے۔
علامہ شامیؒ نے لکھا ہے۔

”اہل سنت کے امام ابو الحسن اشعریؒ (المتوفی ۳۲۰ھ) کی طرف ان کے دشمنوں نے جو یہ بات منسوب کی ہے کہ وہ وفات کے بعد آنحضرت صلی اللہ علیہ وسلم کے رسول ہونے کے قائل نہیں ہیں، یہ ان پر غالطی بہتان اور محض افتراء ہے۔ امام ابوالقاسم قشیریؒ (المتوفی ۴۶۵ھ) نے اس افتراء کی سختی سے تردید کی ہے۔
(شامی ج ۳ ص ۳۴۴)

فائدہ

نبوت و رسالت کے لئے جس و علم سے موصوف ہونا لازم ہے۔ ایلیہ یہ عقیدہ رکھنا ضروری ہے کہ انبیاء علیہم السلام کے ابدان مبارکہ میں وفات کے بعد بھی بہ لعلیق روح ادراک و شعور ہوتا ہے۔ ورنہ جس بدن میں ادراک و شعور نہ ہو، اُس پر حقیقی اعتبار سے رسول اللہ کا اطلاق نہیں ہو سکتا۔ تو اس

میں بعد وفات وصف نبوت سے العزال لازم آتا ہے۔ اس لیے کہ بغیر تعلق روح کے ابدان مدفونہ میں جو شعور مثل جمادات کے انوذا باللہ، قسبور کے اندر ایکاد کیا جا رہا ہے۔ اس میں چونکہ احساس و علم نہیں ہوتا۔ اس وجہ سے وہ ابدان وصف نبوت و رسالت سے متصف نہیں ہو سکتے۔ (والعیاذ باللہ)

عقیدہ ۱۱:

ہمارا اور ہمارے مشائخ کا عقیدہ یہ ہے کہ سیدنا و مولانا و حبیبنا و شفیعنا محمد رسول اللہ صلی اللہ علیہ وسلم تمامی مخلوق سے افضل اور اللہ تعالیٰ کے نزدیک سب سے بہتر ہیں۔ اللہ تعالیٰ سے قرب و منزلت میں کوئی شخص آپ کے برابر تو کیا قریب بھی نہیں ہو سکتا۔ آپ سردار ہیں جملہ انبیاء اور رسل علیہم السلام کے اور خاتم ہیں سارے برگزیدہ گروہ کے، جیسا کہ نصوص سے ثابت ہے اور یہی ہمارا عقیدہ ہے۔ اور یہی دین اور ایمان، اسی کی تصریح ہمارے مشائخ بہتیری تصانیف میں کر چکے ہیں۔ (المہند ص ۲)

عقیدہ ۱۲:

ہمارا اور ہمارے مشائخ کا عقیدہ یہ ہے کہ ہمارے سردار و آقا اور پیارے شفیع محمد رسول اللہ صلی اللہ علیہ وسلم خاتم النبیین ہیں۔ آپ کے بعد کوئی نبی نہیں ہیں۔ جیسا کہ اللہ تعالیٰ نے اپنی کتاب میں فرمایا ہے۔
"ولیکن محمد اللہ کے رسول اور خاتم النبیین ہیں"

اور یہی ثابت ہے، بکثرت حدیثوں سے جو معنی حد تو اتنے بکے پہنچ گئیں اور نیز اجماع امت سے۔ سو ناشائستہ ہیں۔ یہ کوئی اس کے خلاف کہے۔

یونکہ جو اس کا منکر ہے - وہ ہمارے نزدیک کافر ہے - اس لئے کہ وہ منکر ہے
نفس صریح قطعی کا -
(المہند ص ۲۱)

عقیدہ ۱۳:۵

ہم اور ہمارے مشائخ سب کا مدعی نبوت و مسیحیت قادیانی کے بارے
میں یہ قول ہے کہ - - - - - !

"جب اس نے نبوت و مسیحیت کا دعویٰ کیا اور عیسیٰ مسیح علیہ السلام
کے آسمان پر اٹھائے جانے کا منکر ہوا اور اس کا غیث عقیدہ اور
تذلیق ہونا ہم پر ظاہر ہوا تو ہمارے مشائخ نے اس کے کافر ہونیکا
فتویٰ دیا - قادیانی کے کافر ہونے کی بابت ہمارے حضرت
مولانا رشید احمد گنگوہی کا فتویٰ تو طبع ہو کر شائع ہو چکا - بکثرت
لوگوں کے پاس موجود ہے -"
(المہند ص ۲۲)

عقیدہ ۱۳:۵

جو شخص اس کا قائل ہو کر نبی کریم علیہ الصلوٰۃ والسلام کو ہم پر پس اتنی ہی فضیلت
ہے - جتنی بڑے بھائی کو چھوٹے بھائی پر ہوتی ہے تو اس کے متعلق ہمارا عقیدہ
ہے کہ وہ دائرہ ایمان سے خارج ہے اور ہمارے تمام گزشتہ اکابر کی تصنیفات
میں اس عقیدہ داہریہ کا صاف صریح ہے -
(المہند ص ۲۲)

عقیدہ ۱۵:۱

ہم زبان سے قائل اور قلب سے معتقد اس امر کے ہیں کہ سیدنا رسول اللہ

صلی اللہ علیہ وسلم کو تمامی مخلوقات سے زیادہ علوم عطا ہوئے ہیں۔ جن کو ذات و صفات اور تشریحات یعنی احکام علیہ و حکم نظریہ اور حقیقت ہلے صفحہ اور اسرار مختلفہ وغیرہ سے تعلق ہے کہ مخلوق میں سے کوئی بھی ان کے پاس تک نہیں پہنچ سکتا نہ مقرب فرشتہ اور نہ نبی و رسول اور بیشک آپ کو اولین و آخرین کا علم عطا ہوا اور آپ پر حق تعالیٰ کا فضل عظیم ہے لیکن اس سے یہ لازم نہیں آتا کہ آپ کو زمانہ کی ہر آن میں حادث و واقع ہونے والے واقعات میں سے ہر جزئی کی اطلاع و علم ہو کہ اگر کوئی واقعہ آپ کے مشاہدہ شریفہ سے غائب رہے تو آپ کے علم (تشریع) اور معارف میں ساری مخلوق سے افضل ہونے اور وسعت علمی میں نقص آجائے اگرچہ آپ کے علاوہ کوئی دوسرا شخص اس جزئی سے آگاہ ہو۔ جیسا کہ سلیمان علیہ السلام پر واقعہ عجیبہ مخفی رہا کہ جس سے بدد کو آگاہی رہی۔ اس سے سلیمان علیہ السلام کے اعلم (زیادہ عالم) ہونے میں نقصان نہیں آیا۔ چنانچہ بدد کہتا ہے کہ:-

”میں نے ایسی چیز دیکھی ہے۔ جس کی آپ کو اطلاع نہیں، اور شہر سب سے میں ایک سچی خبر لے کر آیا ہوں۔“ (المہند ص ۲۵)

عقیدہ ۱۶۱۵

ہمارا پختہ عقیدہ ہے کہ جو شخص اس کا قائل ہو کہ فلاں (مثلاً شیطان) کا علم نبی صلی اللہ علیہ وآلہ وسلم سے زیادہ ہے، وہ کافر ہے، چنانچہ اس کی تصریح ایک نہیں ہمارے بہترین علماء کر چکے ہیں۔ (المہند ص ۲۷)

عقیدہ ۱۶۱۵

ہمارے نزدیک حضرت صلی اللہ علیہ وسلم پر درود و تریف کی کثرت مستحب

اور نہایت موجب اجرو ثواب طاعت ہے، خواہ دلائل الخیرات پڑھ کر ہو یا
دود شریف کے دیگر رسائل مولود کی تلاوت سے ہو، لیکن افضل ہمارے نزدیک
وہ دود ہے۔ جس کے لفظ بھی حضرت صلی اللہ علیہ وسلم سے منقول ہیں۔ گو
بیر منقول کا پڑھنا بھی فضیلت سے خالی نہیں اور اس بشارت کا مستحق ہو ہی
ہائے گاکر جس نے مجھ پر ایک بار دود پڑھا، حق تعالیٰ اس پر دس مرتبہ رحمت
بھیجے گا۔
(المہند)

عقیدہ ۱۸۱۵

وہ جملہ حالات جن کو رسول اللہ صلی اللہ علیہ وسلم سے خدا بھی علاقہ
ہے۔ ان کا ذکر ہمارے نزدیک نہایت پسندیدہ اور اعلیٰ درجہ کا مستحب ہے۔ خواہ
ذکر ولادت شریف ہو یا آپ کے بول و براز نشست و برخواست اور بیداری و خواب
کا تذکرہ ہو، جیسا کہ ہمارے رسالہ براہین قاطعہ میں متعدد جگہ بصراحت مذکور اور
ہمارے مشائخ کے فتویٰ میں مسطور ہے۔
(المہند ص ۳)

عقیدہ ۱۹۱۵

آنحضرت صلی اللہ علیہ وسلم، اسی طرح تمام انبیاء علیہم السلام، کی غینہ
میں صرف آنکھیں مبارک سوتی تھیں، دل مبارک نہیں سوتا تھا۔ اسی لئے
آپ کی غینہ سے دمنو نہیں ٹوٹتا تھا۔ (نشر الطیب ص ۲۲، اور ص ۱۹۴)
بخاری شریف میں ہے، حضور صلی اللہ علیہ وسلم نے ارشاد فرمایا۔ ان
عیف تنامان ولا ینام قلبی (بخاری ج ۱، ص ۱۵۴) "میری آنکھیں سوتی
میں ہیرا دلی نہیں سوتا۔ نیز بخاری شریف میں ہے۔ وکذلک الانبیاء

تَنَامُ عَيْنُهُمْ وَلَا يَنَامُ قُلُوبُهُمْ (بخاری ج ۱ ص ۵۰۴) اسی طرح
 انبیاء علیہم السلام کی آنکھیں سوتی ہیں۔ ان کے دل نہیں سوتے :
 اور ایک مغزیں جو عیند کی وجہ سے آنحضرت صلی اللہ علیہ وسلم کی نمازِ قنوت
 ہو گئی تھی تو اس سے شبہ نہ کیا جائے کہ اگر عیند میں دل نہیں سوتا تھا تو آپ کو فجر
 کے طلوع کا علم کیوں نہیں ہوا۔ اس لئے کہ طلوع وغیرہ کا ادراک آنکھ سے متعلق
 ہے، دل سے اس کا تعلق نہیں اور چونکہ آنکھ پر عیند کا اثر ہوتا تھا۔ اس لئے طلوع
 فجر کا ادراک نہ ہو سکا۔ اس کے لئے نووی شرح مسلم ج ۱ ص ۲۵۴، اور فتح الملہم
 ص ۲۰۱، اور امداد الفتاویٰ ص ۲۷ ملاحظہ ہو۔

عقیدہ ۲۰:۵

انبیاء علیہم السلام کا دنیا (خواب) بھی وحی کے حکم میں ہوتا ہے۔ بخاری ج ۱ ص ۲۰۱
 میں ہے ۱

وَيَا أَيُّهَا النَّبِيُّ وَحْيُ
 نَبِيِّكَ كَالْخَبَرِ وَحْيٌ هُوَ

(بخاری - ج ۱ ص ۲۵۴)

عقیدہ ۲۱:۵

آنحضرت صلی اللہ علیہ وسلم پشت کی جانب سے ویسا ہی دیکھتے تھے،
 جیسا کہ آگے کی جانب سے دیکھتے تھے۔ (نشر الطیب ص ۲۲۸)

حضرت انسؓ روایت کرتے ہیں کہ آنحضرت صلی اللہ علیہ وسلم نے ارشاد
 فرمایا کہ: (نماز میں) صغوں کو سیدھا کیا کرو۔ کیونکہ میں تمہیں اپنے پیچھے سے دیکھتا ہوں
 (بخاری شریف ج ۱ ص ۱۰۰)

عقیدہ ۲۲:۵

اس نمانے میں نہایت ضروری ہے کہ چاروں اماموں میں سے کسی ایک کی تقلید کی جائے بلکہ واجب ہے۔ کیونکہ ہم نے تجربہ کیا ہے کہ ائمہ کی تقلید چھوڑنے اور اپنے نفس و ہوائی کے اتباع کا انجام الحاد و زندقہ کے گڑھے میں جا کرنا ہے۔ اللہ تعالیٰ پناہ میں رکھے اور بایں وجہ ہم اور ہمارے مشائخ تمام اصول و فروع میں امام المسلمین حضرت ابوحنیفہ رضی اللہ عنہ کے مقلد ہیں۔ غدا کہ اسی پر ہمارا موت ہو اور اسی زمرہ میں ہمارا حشر ہو اور اس بحث میں ہمارے مشائخ کی بہترین تصانیف دنیا میں مشہور و شائع ہو چکی ہیں۔ (المہندس، ۱)

عقیدہ ۲۳:۵

ہمارے نزدیک مستحب ہے کہ انسان جب عقائد کی درستی اور شرع کے مسائل ضروریہ کی تحصیل سے فارغ ہو جائے تو ایسے شیخ کی بیعت ہو، جو شریعت میں راسخ العقیدہ ہو۔ دنیا سے بے رغبت ہو، آخرت کا طالب ہو۔ نفس کی گھاٹیوں کو طے کر چکا ہو۔ خوگر ہو، نجات دہندہ اعمال کا، اور علیحدہ ہو تباہ کن افعال سے۔ بخود بھی کامل ہو، دوسروں کو بھی کامل بنا سکتا ہو۔ ایسے مرشد کے ہاتھ میں ہاتھ دے کر اپنی نظر اس کی نظر میں متصور رکھے، اور صوفیہ کے اشغالی یعنی ذکر و فکر اور اس میں فنا و تامر کے ساتھ مشغول ہو اور اس نسبت کا اکتساب کرے جو نعمت عظمیٰ اور غنیمت کبریٰ ہے، جس کو شرع میں احسان کے ساتھ تعبیر کیا گیا ہے۔ اور جس کو یہ نعمت میسر نہ ہو اور یہاں تک نہ پہنچ سکے، اس کو بزرگوں کے سلسلہ میں شامل ہو جانا ہی کافی ہے۔ جس کے ساتھ اُسے محبت

نے فرمایا ہے کہ ۱۔

” آدمی اس کے ساتھ ہے۔ جس کے ساتھ اُسے محبت ہو۔ وہ ایسے
لوگ ہیں۔ جن کے پاس بیٹھے والا محروم نہیں رہ سکتا؟
اور بحمد اللہ ہم اور ہمارے مشائخ ان حضرات کی بیعت میں داخل اور
ان کے اشغال کے شاغل اور ارشاد و تلقین کے درپے رہے ہیں والحمد للہ علیٰ ذلک
(المہند ص ۱۷)

عقیدہ ۲۴:

مشائخ (اور بزرگوں) کی روحانیت سے استفادہ اور ان کے سینوں اور
قبروں سے باطنی فیوض کا پہنچنا سوجے شک صحیح ہے۔ مگر اس طریقے سے جو اس
کے اہل اور خواص کو معلوم ہے نہ اُس طرز سے جو عوام میں رائج ہے المہند ص ۱۸

عقیدہ ۲۵:

ہم اور ہمارے مشائخ اس کا یقین رکھتے ہیں کہ جو کلام بھی حق تعالیٰ سے
صادر ہوا یا آئندہ ہوگا وہ یقیناً سچا اور بلاشبہ واقع کے مطابق ہے۔ اس کے کسی
کلام میں کذب و جھوٹ کا شائبہ اور خلاف کا واسطہ بھی بالکل نہیں اور جو اس
کے خلاف عقیدہ رکھے یا اس کے کلام میں تکذیب کا وہم کرے۔ وہ کافر جہل و ندیق
ہے کہ اس میں ایمان کا شائبہ بھی نہیں۔ (المہند ص ۱۹)

عقیدہ ۲۶ ہمارے نزدیک ان کا حکم وہی ہے جو صاحب دُر منتار نے فرمایا ہے اور خوارج
ایک جماعت ہے شوکت والی تحفوں نے امام پر چڑھائی کی تھی تاویل سے کہ امام کو باطل یعنی
گُفرا یا ایسی معصیت کا مرتکب سمجھتے تھے جو قتال کو واجب کرتی ہے۔ اس تاویل سے یہ
لوگ ہماری جان و مال کو حلال سمجھتے اور ہماری عورتوں کو قیدی بناتے ہیں۔ آگے فرماتے

ہیں، ان کا حکم باغیوں کا ہے اور پھر یہ بھی فرمایا کہ ہم ان کی تکفیر صرف اس لئے نہیں کرتے کہ یہ فعل تاویل سے ہے اگرچہ باطل ہی سہی اور علامہ شامی نے اس کے حاشیے میں فرمایا ہے "جیسا کہ ہمارے زمانے میں عبد الوہاب کے تابعین سے سرزد ہوا کہ نجد سے نکل کر حرم میں شریفین پر مغلب ہوئے۔ اپنے کو حنبلی مذہب بتاتے تھے مگر ان کا عقیدہ یہ تھا کہ بس وہی مسلمان ہیں اور جو ان کے عقیدہ کے خلاف ہو وہ مشرک ہے اور اسی بنا پر انہوں نے اہل سنت اور علماء اہل سنت کا قتل مباح سمجھ رکھا تھا۔ یہاں تک کہ اللہ تعالیٰ نے ان کی شوکت توڑ دی۔ اس کے بعد میں کہتا ہوں کہ عبد الوہاب اور اس کا تابع کوئی شخص بھی ہمارے کسی سلسلہ مشائخ میں نہیں، نہ تفسیر وفقہ و حدیث کے علمی سلسلہ میں، نہ تصوف میں۔ اب رہا مسلمانوں کی جان دیال و اکبر و کاحلال سمجھنا، سو یا ناحق ہو یا ناحق۔ پھر اگر ناحق ہے تو یا بلا تاویل ہو گا جو کفر اور خارج از اسلام ہونا ہے۔ اور اگر ایسی تاویل سے ہے جو شرعاً جائز نہیں تو فسق ہے۔ اور اگر ناحق ہو تو جائز بلکہ واجب ہے۔ باقی رہا سلف اہل اسلام کو کافر کہنا سو حاشا ہم ان میں سے کسی کو کافر کہتے یا سمجھتے ہوں بلکہ یہ فعل ہمارے نزدیک رفض اور دین میں اختراع ہے۔ ہم تو ان بدعتوں کو بھی جو اہل قبلہ ہیں جب تک دین کے کسی ضروری حکم کا انکار نہ کریں کافر نہیں کہتے۔ ہاں جو وقت دین کے کسی ضروری امر کا انکار ثابت ہو جائیگا تو کافر سمجھیں گے اور احتیاط کریں گے۔ یہی طریقہ ہمارا اور ہمارے جملہ مشائخ رحمہم اللہ کا ہے۔

والحمد لله رب العالمین و صلی اللہ تعالیٰ

علی سیدنا محمد سید الدلین والہم خیرین دعویٰ الہ و صحبہ و انما دجیم

امین سید الشکور ترمذی ابن مولانا غنی بن عبد کبیر قتل سابق شتی نانا قہاء امدادی تھانہ بمبئی

مہتمم مدرسہ عربیہ عثمانیہ سابقہ مولانا صلیح بن عبد کبیر جمادی الاخریٰ ۱۳۸۸ھ

جناب لائق احمد صاحب اور ان کے والدین کو اور ان کے
ال و عیال کو اللہ تعالیٰ دنیا اور آخرت میں اعلیٰ مقام عطا فرمائے

تصدیق اکابر علماء

تحریر حنفیہ الفقہاء ائستواء الاصفیاء حضرت مولانا الحاج المولوی عزیز الرحمن صاحب ریا

بسم اللہ الرحمن الرحیم
 حمد تفریقیں اللہ کے لیے ہیں اور متعدد
 سلام تمام و کامل اس ذات پر جن کے بعد
 کوئی نبی نہیں دکتا ہے رحیم و مستان کہ
 رحمت کا سماج بندہ عزیز الرحمن عفا اللہ عنہ
 مفتی مدرس مدرسہ عالیہ واقع دیوبند
 جو کچھ تحریر فرمایا، علامہ پیشوا، ذیلے
 مزاج متدبیر فقہیہ مشکلم، عاقل، مرجع
 امام مستدل کے خلق جامع شریعت طریقت
 دین اور اللہ رحم فرمادے اس شخص پر
 جو سرداران بزرگ کی جانب اچھا گمان
 رکھے اور اللہ ہی توفیق دینے والا ہے
 اور اول و آخر حمد کا مستحق ہے اور

حق ظاہر کی مدد کے لیے اعدائے اچھے ہیں
 شرک و بدعت کی بنیاد، مؤید ہیں اللہ
 الامداد العمد مولانا الحاج حافظ خلیل احمد
 مدرس اول مدرسہ مظاہر العلوم ملتان
 سہارنپور نے (خدا اس کو شہور سے
 محفوظ رکھے)، مسائل کی تحقیق میں وہ
 سب حق ہے میرے نزدیک اور میرا
 اور میرے مشائخ کا عقیدہ ہے پس
 اللہ ان کو عہدہ جزا دے قیامت کے
 وہ مجھ کو کافی ہے اور اچھا کارساز
 ہے۔

اسرار کھابندہ عزیز الرحمن علی عمنہ
 دیوبندی نے

کلمات باریک طبع الیہ حکیم الامت مولانا الحاج حافظ شریف علی صاحب المذنب

فقرہ و فتنہ و اکل امر
 المفترین الی اللہ و انا اشرف علی
 التہافوی الحنفی الجشتی ختم اللہ
 تعالیٰ له بالخیر۔
 میں اس کا مقرر معتقد ہوں اور اقرار کرنے
 والوں کا معاملہ اللہ تعالیٰ کے حوالے کرتا ہوں
 میں ہوں اشرف علی تہافوی جشتی، اللہ تعالیٰ
 بخیر فرمائے۔

تحریر طیف یحییٰ رضی اللہ عنہما انتقاد انما اجتبروا لکنا انتی کفایت اللہ صاحب فیض

رأیت الاجوبة كلها فوجدتها
حقه صريحة لا يحوم حول سرادقاتها
شك ولا ريب. وهو معتقد
ومعتقد مشاككي رحمهم الله تعالى
وانا العبد الضعيف الراجي رحمة ولا
المدعوكفايت الله الشاھبها نفوری
الحنفی المدرس فی المدرسة الھمینیة
الدھلویة۔

میں نے تمام جوابات دیکھے ہیں سب کو ایسا حق
مسترج پایا کہ اس کے اندر گہر بھی ٹکٹا ریب نہیں
گھوم سکتا۔ اور یہی میرا عقیدہ ہے اور میرے
مشائخ رحمہم اللہ کا عقیدہ ہے۔

میں ہوں بندہ ضعیف، امیدوار رحمت
خداوندی محمد کفایت اللہ شاہانہ پری حنفی
مدرس مدرسہ ہمینیہ

دہلی

تحریر طیف یحییٰ رضی اللہ عنہما انتقاد انما اجتبروا لکنا انتی کفایت اللہ صاحب فیض

سب تصریفیں اللہ کے لیے ہیں جس نے ہم
کو اسلام کا راستہ دکھایا اور ہم ہدایت نہ پاسکتے
اگر اللہ ہم کو ہدایت نہ دیتا اور مقصد اسلام
بہترین مخلوقات سیدنا محمد اور ان کی آل پر قیامت
تک۔ میں اس متہ ارتداد کے ملاحظہ سے
مشرق ہوا جس کو پیشوا سردار منظم کامل کیتا
ہمارے سردار اور مولیٰ حافظ حاجی مولوی
غلیل احمد صاحب نے تحریر فرمایا ہے۔ اللہ
تعالیٰ ان کو سدا اسلام میں شرک کی بنیاد کا
لہنے والا اور دینی بدعتوں کی

بنیادوں کا گھٹنے والا اور اکھاڑنے والا
رکھے۔ یہ سوالات کے جوابات صادق اور
صائب ہیں اور میرے نزدیک بلا ریب حق ہیں
یہی میرا عقیدہ ہے اور میرے مشائخ کا عقیدہ
ہے ہم زبان اس کے مقرر اور بدل اس کے
معتقد ہیں۔ پس اللہ کے لیے ہے خوبی محیب
عادل درمائیے مراج اور عادل فیہم کی۔ پھر اللہ کیلئے
ہے ان کی خوبی جو کچھ جواب دیا صاحب دیا اور
عمو نفع پہونچایا۔ اللہ ہم کو ان کی حیات و بقا کے
طول سے بہرہ یاب بنائے اور ان کو جزائے

ہیں۔ بہر حال معنوں میں مسائل کا مجموعہ ہیں۔ سب صحیح اور صواب ہیں اور موافق مسلک اکابر دیوبند ہیں۔

اللہ تعالیٰ مصنف کو جزا خیر دیں کہ اس نے محنت کر کے حق کو مرتب کیا اور اہل سنت والجماعت اور ان کے خلاف گروہ میں صد فاصل قائم کیا۔ اللہ تعالیٰ اس کو قبولیت بخشیں۔

شمس الحق افغانی عفا اللہ عنہ جامعہ اسلامیہ بہاولپور
صد شعبہ تفسیر ۱۰ رمضان المبارک ۱۳۸۸ھ



۱۶۔ بِسْمِ اللّٰهِ الرَّحْمٰنِ الرَّحِیْمِ

نعمہ دہ و فصلی علی رسولہ الکریم !

اما بعد! حضرت مولانا مفتی عبدالشکور صاحب ترمذی مدظلہم کا رسالہ "عقائد اہل السنۃ والجماعۃ" دیکھا۔ مولانا نے جو عقائد تحریر فرمائے ہیں۔ وہی میرا عقیدہ ہے اور ہم سب کے اکابر و اسلاف کا بھی چلا آرہا ہے۔

علماء دیوبند والجماعت کا ایک عظیم حصہ ہے۔ ان کی طرف جن عقائد کی غلطی کی نسبت کی گئی تھی۔ مفتی صاحب موصوف نے "المہندہ وغیرہ" کی عبارت سے اس کا بہت بہتر انداز میں دفعہ فرما دیا ہے۔ اکابر کی عبارات کے ساتھ دلائل جمع کر کے انہوں نے اُسے مزید مفید وقت بنا دینا ہے۔ اللہ تعالیٰ قبول فرمائے اور جزائے خیر دے۔

سید حامد میاں، جامعہ مدینہ لاہور

۲۶ رجب، ۱۴۰۲ھ

۲۴ مئی، ۱۹۸۳ء

۱۷۔ [حضرت مولانا مفتی رشید احمد صاحب لدھیانوی دارالارشاد، کراچی۔]
اس کتاب میں مندرجہ عقائد صحیح ہیں۔ اہل سنت والجماعہ
اور علماء دیوبند کے یہی عقائد ہیں۔

بندہ رشید احمد
دارالافتادہ دارالارشاد، ناظم آباد، کراچی

۴ جمادی الاولیٰ ۱۳۵۵ھ

۱۸۔ [مولانا محمد فرید صاحب، دارالعلوم حقانیہ اکوٹہ خٹک]
اس رسالہ "عقائد علماء دیوبند" میں جتنے عقائد مسطور ہیں۔ وہ تمام کے
تمام حق ہیں۔ قرآن و حدیث وفقہ حنفی سے موافق ہیں۔ اہل زیلع کی طرف
سے علماء راسخین پر بدظن شذگان کے یٹے اکسیر اور قریبی ہیں۔
محمد فرید عفی عنہ

خادم الافتاء والحدیث دارالعلوم حقانیہ
الحقانیہ، اکوٹہ خٹک

۱۹۔ [مولانا مفتی احمد سعید صاحب، سراج العلوم، سرگودھا]

الحمد لله وكفى وسلام على عباده الذين اصطفى! اما بعد
براہِ محترم حضرت مولانا سید عبدالشکور صاحب ترمذی نے ایک اہم
اور نہایت ضروری کام کو پورا فرمایا۔ عقائد علماء دیوبند، جو درحقیقت عقائد
اہل سنت والجماعت ہیں طبع کر لئے اور فسادِ عمر کے منہ پر طمانچہ لگایا۔

هذا هو الحق وماذا بعد الحق الا الضلال
اھقر مفتی احمد سعید عفی عنہ، جامعہ عربیہ سراج العلوم سرگودھا،

۲۰ — [حضرت مولانا مفتی محمد وحید صاحب دارالعلوم الاسلامیہ]
ٹنڈو الٹیاریہ سندھ

اَلْحَمْدُ لِلّٰہِ وَکَفٰی وَسَلَامٌ عَلٰی عِبَادِہِ الَّذِیْنَ اَصْطَفٰی !

صدیق محترم و مکرم جناب مولانا المفتی الحافظ القاری سید عبد الحکور
تمہذی دام مجدہم کے رسالہ عقائد علماء دیوبند کو بغور دیکھا۔ تمام مسائل صحیح
حق ہیں۔ مصنف موصوف نے وقت کے اہم تقاضے کو پورا اور حال میں
پیدا ہونے والی تبلیہ کا ازالہ فرما کر اُمت پر احسان فرمایا اور واقعی غیر فتنی
دیوبندی میں امتیاز پیدا فرمایا۔

فجزاہ اللہ احسن الجزاء عنا وعن سائر المسلمين

محمد وحید غفرلہ، دارالعلوم الاسلامیہ

ٹنڈو الٹیاریہ، ۲۵ جمادی الاولیٰ ۱۴۰۵ھ

۲۱ — [حضرت مولانا علی محمد صاحب دارالعلوم، کبیر والہ]

بِسْمِ اللّٰہِ الرَّحْمٰنِ الرَّحِیْمِ

بعد الحمد والصلوة! رسالہ ہذا کا احقر نے مطالعہ کیا۔ بہت مفید پایا۔

اس میں عقائد حقہ صحیح ہیں۔ یہ عقائد بلا ریب ہمارے اور ہمارے شاخ کے ہیں

نفع اللہ بہا ایانا وجميع المسلمين ووفقنا باساعتها

وجعلها اللہ نماءً اَلْمُتَوَلِّفِہَا۔

احقر الانام علی محمد عفا اللہ عنہ

خادم الحدیث، بدارالعلوم، کبیر والہ، ملتان

۲۲ — [حضرت مولانا مفتی عبد القادر صاحب دارالعلوم، کبیر والا]

بسم اللہ الرحمن الرحیم

حامداً و مصلیاً: بندہ نے حضرت مولانا مفتی سید عبد القادر صاحب تہذیب
مذہب کے رسالہ "خلاصہ عقائد علماء دیوبند" کا مطالعہ کیا یہ رسالہ ہدایت مقالہ
بقامت کہتر بقیت بہتر کا مصداق ہے اور عقائد صحیحہ پر مشتمل ہے اور ان
حضرات کے لیے دیدہ بصیرت ہے، جو قائل دیوبند سے علیحدہ ہو کر ٹنڈو
کی راہ اختیار کر رہے ہیں اور اس کے باوجود ان کو اس مقدس گروہ کے
ساتھ انسلاک اور انتساب پر اصرار بھی ہے۔

تقبل اللہ ہذا الرسالة وجزی المؤلف عنا وعن
المسلمین جزاء یلیق بشانہ

بندہ عبد القادر عفی عنہ،

خادم حدیث وفقہ جامعہ دارالعلوم علیہ گاہ کبیر الاطلاق

۱۹ جمادی الاولیٰ ۱۴۰۵ھ

۲۲ — [حضرت مولانا محمد شریف صاحب کشمیری مدظلہ، جامعہ المذاہب]
۲۴ — و — [حضرت مولانا فیض احمد صاحب، جامعہ دارالعلوم، ملتان]

نعمدہ ونصلی علی سولہ الکریم!

اما بعد: کتاب خلاصہ عقائد علماء دیوبند، میں مندرجہ عقائد بعینہ
علماء اہل سنت والجماعت کے عقائد ہیں۔ اس سے انحراف
کرنے والا اہل سنت والجماعت کے گروہ سے خارج
ہے۔

محمد شریف غفرلہ

۲۰ ربیع الثانی ۱۴۰۵ھ

بندہ فیض احمد غفرلہ، مہتمم
مہتمم جامعہ قاسم العلوم، ملتان

۲۶-۲-۱۴۰۵ھ

۲۵ — [حضرت مولانا سید صادق حسین صاحب، فاضل دیوبند، جنگ صدر]

عارف باللہ عالم باعمل حضرت مولانا مفتی ریڈ عبد الشکور صاحب
ترمذی مدظلہ کے رسالہ مشتمل بر عقائد اہل السنۃ والجماعۃ کا مطالعہ کیا
ہے۔ اس میں وہ تمام عقائد بہتر انداز میں لائے گئے ہیں جو واقعی
اہل السنۃ کے عقائد ہیں۔ احقر ان تمام مندرجہ عقائد میں اپنے اسلاف
کی اتباع کرنا ہی عین نجات سمجھتا ہے۔

سید صادق حسین غفرلہ

مہتمم مدرسہ علوم الشرعیہ، جنگ صدر

۱۹-۵-۱۴۰۵ھ

دُعا کرو کہ اخلاق صاحب کو دنیا اور آخرت
میں اللہ تعالیٰ اعلیٰ مقام عطا فرمائے۔

تصدیق لطیف شیخ الاتقیاء و سند البراءت مولانا الحاج حافظ الشاہ عبدالرحیم صاحب
جو کچھ اس رسالہ میں لکھا ہے حق تعالیٰ اور جو
میں ہوں بندہ ضعیف عبدالرحیم عفی عنہ
یہی میرا اور میرے مشائخ کا عقیدہ ہے
اللہ تعالیٰ کی ان سب پر رضا ہو۔ اسی پر
اللہ ہم کو جلا دے اور اسی پر موت دے
راپڑی نادام حضرت مولانا الشیخ رشید
گمہ سنگری قدس اللہ سرہ العزیز

حافظ شہاب الدین صاحب کو اللہ تعالیٰ خیر برکت فرمائے

۲۸ — [حضرت علامہ مولانا محمد عبدالستار صاحب تونسوی]

صدر تنظیم اہل سنت و الجماعۃ اہل حق

نعمہ و نصلی علی سلسلہ الکریم!

حضرت مولانا مفتی سید عبدالشکور صاحب ترمذی مدظلہ کے روالہ
کو ابتداء سے اختتام تک بغور پڑھا۔ جس میں مرقوم عقائد اہل سنت
علماء دیوبند کتاب و سنت سے ماخوذ ہیں۔ بغض اللہ تعالیٰ رسالہ ہذا
اس پر فتنہ دور میں مسلک حق کی اشاعت اور عقائد باطلہ کے رد
میں نہایت ہی مؤثر رہے گا۔ دعا ہے کہ اللہ تعالیٰ مولانا موصوف
کو اس عظیم دینی خدمت پر جزائے کثیر عطا فرمائیں اور زیادہ سے
زیادہ علمی مذہبی خدمات کی توفیق بخشیں آمین۔

دعائے

محمد عبدالستار تونسوی عفی عنہ

من مشايخ علمائ العرب
 خادم العلم الشہین فی دمشق الشام
 خطیب جامع السروی
 خادم العلم والمدرس فی
 باب السلام
 محمد بن المأمون
 الہلالیث ۱۳۲۸
 محمد نوبیق
 موسیٰ کاظم
 بن محمد

علامہ محمد یوسف بنوری دارالافتاء جامعۃ العلوم الاسلامیہ ٹاؤن کراچی

حضرت علماء دیوبند کنز الشدائش امام کامسک وہ بھی ہے جو اہل سنت والجماعت
 کامسک ہے البتہ دشمنان اسلام کے پراپیگنڈہ سے علماء دیوبند کامسک مشتبہ ہو گیا تھا
 محدث وقت حضرت مولانا خلیل احمد صاحب قدس اللہ سرہ العزیز نے البند علی المفندہ
 کے نام سے ایک کتب تحریر فرمائی جس میں عقائد علمائے کرام دیوبند تفصیل سے تحریر فرمائے
 اور لوگوں کے مکروہ پراپیگنڈہ کا جواب باصواب دیا جواب دیے جانے کے بعد اپنے اور غیر
 میں اب بھی اب کے مرصن باقی ہے۔

حضرت مولانا مفتی عبدالشکور صاحب ترمذی دامت برکاتہم نے اس رسالہ
 کا ترجمہ فرمایا اور آسان زبان میں اس کا خلاصہ بھی کیا راقم نے اس رسالہ کو دیکھا ماشاء
 اللہ خوب ہے۔ حضرات علماء دیوبند کے عقائد بلا کم و کاست سب آگئے ہیں اللہ تعالیٰ اس
 رسالہ کو نافع بنائے حضرت مولانا کو اجر جزلی سے نوائے اور مشتبہ لوگوں پر حق واضح
 کرے آمین۔

مدرسہ عربی نجم المدارس کلاچی ضلع ڈیرہ اسماعیل خان پاکستان

السلام علیکم ورحمۃ اللہ علیہ۔ خلاصہ عقائد علماء دیوبند مؤلفہ حضرت مولانا سید عبدالشکور صاحب مدظلہ، کو دیکھ کر بہت خوشی ہوئی اللہ تعالیٰ شرف قبولیت سے نوازیں اور مقبولیت عامہ عطا فرمادیں اس وقت جبکہ دیوبندیت کو من و راء الجدر دیوبندیت ہی کے نام سے مٹا دینے کی نامحسوس کوششیں ہو رہی ہیں نئی نسل کو ایسے مضامین کی شدید ضرورت ہے یہ سہلک من ہلک عن بینتہ و یحی من حی عن بینتہ

دوسری خوشی اس بات کی ہے کہ یہ اقدام اس وقت کیا گیا جبکہ اسلاف دیوبند کے صحیح اخلاف اور ان کے باقیات صالحات جو کہ حقیقتہً دیوبند کی نمائندگی کے اہل تھے بقید حیات تھے اور ان حضرات کی تائید اور تصدیق آپ نے لے لی فلاح الحمد۔

گزارش ہے تو صرف اتنی کہ پڑھی لکھی دنیا کی سہل انگاری اور عام دینی طلباء کی ناداری آپ کو معلوم ہے اگر رسالہ خلاصۃ العقائد کو اسی طرح دیدہ زیب کتابت اور طباعت کے ساتھ علیحدہ شائع کر دیا جائے تو سہل الحصول اور جاذب مطالعہ ہو کر انشاء اللہ تمام الفائدہ ہونے کے ساتھ ساتھ عام الفائدہ بھی ہو جائے کیونکہ قلیل الفرصۃ اور قلیل المال اصحاب بھی اس سے مستفید ہو سکتے ہیں۔

اگر ایسا ارادہ ہو جائے تو پچاس نسخے واجبی اور رعایتی ہدیہ کے ساتھ نجم المدارس کلاچی کے نام وی پی کر دیجئے۔ رسالہ اس قابل ہے کہ دین کا ہر طالب اور طالبین حق کا ہر فرد اسے اپنے پاس رکھے اس سے مستفید ہو اور عامۃ المسلمین تک علماء حق کی یہ بات پہنچائے۔

مؤلف مدظلہ کو افسوس ہے کہ علماء دیوبند کے ان جماعی عقائد کی کھلی مخالفت کرنے والے اپنے آپ کو دیوبند ہی کہلانے پر اہم رکھتے ہیں۔

میرے خیال میں یہ اسوقت کی بات ہے جبکہ یہ رسالہ آج سے پندرہ سال قبل
 لکھا جا رہا تھا یعنی ۱۳۸۵ھ کی اب تو ان کے ذمہ دار رہنما صفائی ہے کہہ دیتے ہیں
 کہ ہمیں دیوبندی کہلانے کی کوئی ضرورت نہیں ہے۔ اب تو مولانا کو ان حضرات پر افسوس
 کرنا چاہیے جو کہ دیوبند کے ان اجماعی عقائد کی کھلی مخالفت کرنے والوں اور خود دیوبندی
 کہلانے پر اصرار نہ کرنے والوں کو دیوبندی کہلانے پر مصر ہیں اور اسے دیوبندیت کی
 خدمت سمجھتے ہیں حالانکہ ان کے ناجائز تشددات سے مسلک دیوبند کو چند ہی سالوں
 میں جو نقصان پہنچا ہے کھلے مخالفین نصف صدی سے اس کا عشر عشر بھی نہیں پہنچا
 سکے۔ حق کی سرحدیں جب محفوظ نہ رہیں تو اطمینان کا ہے کا،

واللہ خیر الخافطین۔ حضرت مولانا کی خدمت لیاقت اور طلبِ عزات کی درخواست
 والسلام ناکارہ عبد الکرمیم عنی عند ۲۶ ج ۱۳۸۵ھ ۱۴/۵

۲۷۔ [حضرت مولانا قاضی عبداللطیف صاحب جہلمی]
 حضرت مولانا مفتی سید عبدالشکور صاحب تہذیبِ مدت
 فیوضہم تے المہند کا خلاصہ آسان اردو زبان میں لکھ کر بڑی خدمت
 سرانجام دی ہے اور ہندوپاک میں اہل سنت والجماعت کے
 عقیدہ و مسلک کے صحیح ترجمان اور جانشین علماء دیوبند کی کتاب
 المہند علی المفند جس پر جرین شریفین اور مصر و شام و عراق وغیرہ
 اسلامیہ کے چاروں فقہ مفتیوں کی تصدیقات موجود ہیں اور جس
 کی حیثیت ایک دستاویز کی ہے۔ اس کی اشاعت عمدہ طہارت کے ساتھ
 بھی کر دی گئی ہے۔

مفتی صاحب موصوف کا ہم سب پر احسان ہے۔

فقط۔ خادم اہل سنت عبداللطیف غفرلہ (۲۳ جہادی الاخریٰ ۱۳۸۵ھ)
 قیمت چھ روپے

قَالَ النَّبِيُّ صَلَّى اللَّهُ عَلَيْهِ وَسَلَّمَ لَا يَفْقَهُونَ عَنِّي وَلَا يَفْقَهُونَ

أُمِّتٌ كَمَا اتَّفَقَ

شَهَابُ الشَّاقِبِ ۲۲ نَامَ

مُصَنَّفٌ

حضرت مولانا حسدین احمد مدنی

ناصر مولوی شیر محمد صاحب گولپوری ضلع گورگانوہ

معاون حافظ شہاب الدین صاحب
ناشر احقر محمد حسین مقام گولپوری گورگانوہ

شہابی کتب خانہ